

БЕЛАРУСКІЯ НАВІНЫ

BIELARUSKIJ
NAVINY

Адрес Рэдакцыі і Адміністрацыі:
11 bis, Rue Roquépine. PARIS (8).

ГОД II.

— ПАРЫЖ. 25 СТУДЗЕНЯ 1946. —

№ 1.

Міжнародны парлямэнт

10-га гэтага месяца ў Лёндане ўрачыста было адчынена англійскім прэм'ерам Этлі першае пленарнае паседжаньне прадстаўнікоў Саюжных народаў, у якім бяруць ўдзел 51 дзяржаваў, а ў тым ліку і Савецкая Беларусь.

На гэтым зьездзе, ці як яго амаль уся француская і ангельская прэса называе «Парлямэнтам Саюжных Дзяржаваў», бяруць ўдзел каля двух сотняў уплываваных дэлегатаў і каля 2 тысяч розных дарадчыкаў ды дапаможнага тэхнічнага персаналу. Як бы мы не назвалі гэты зьезд — «Міжнародным Парлямэнтам» ці якое-на-чэй, у гісторыі ён павінен адгуляць вялічэзную ролю, бо перад ім ставіцца найважнейшыя пытаньні міжнароднага значэньня, якія павінны вырашыць будучы лёс пэлага сьвету.

Адным з найгалаўнейшых такіх пытаньняў перад зьездам стаіць праблема: ў які спосаб пагадзіць інтарэсы наасобных дзяржаваў і якім чынам забясьпечыць доўгатрывалы спакой у сьвеце?

Да гэтага часу падгатоўкай для разьвязаньня найважнейшых праблемаў ў гэтым сэнсе займаліся так званыя вялікія — часамі «тройкі», часамі «пяцёркі».

Адбылося некулькі такіх канфэрэнцыяў.

Найменш удала зь іх была лёнданская канфэрэнцыя «пяціх вялікіх» міністраў замежных спраў, якая сваім правам настолькі была завастрыла суадносін між СССР з аднаго боку і англасаксонскім сьветам з другога, што агульная грамадзкая апінія, схілялася верыць у магчымасьць нагаварнага канфлікту між нядаўнымі найвялікшымі саюзьнікамі.

Напружанасьць у савецка-англасаксонскіх адносінах была асабліва завастрылася на выступе амэрыканскага прэзыдэнта Трумана з прагалошаньнем 12 пунктаў праграмы вонкавай палітыкі Амэрыкі, — якія ў большыні сваёй супярэчылі лініі міжнароднай палітыкі СССР.

Усьлед за прэзыдэнтам Труманам выступіў англійскі парлямэнтэ міністра замежных спраў Бэвіна і Ідэна аб стварэньні міжнароднага парлямэнту, зьмежваньня «суверэнітэту» наасобных дзяржаваў, выступ якіх «Ле Монд» назваў «бомбай Ідэна», а ўсе заявы кіраўнікоў англасаксонскага сьвету той-жа «Ле Монд» акрысьціў: «сапраўдным пераваротам у англа-амэрыканскай палітыцы».

Усе гэта рабіла ўражаньне, што чым далей, тым больш магчымасьці знайсці супольную мову англа-саксонскаму сьвету з СССР ускладняліся.

Апошняя маскоўская канфэрэнцыя аднак разразіла напружанасьць гэтай атмасфэры, падала больш аптымізму, што да магчымасьці згавору ў адшуканьні якіхсь супольных пунктаў па лініі міжнароднай супрацы, а перадусім арганізацыі спакою.


Сяньняшні Лёнданскі зьезд, ці парлямэнт распачаў сваю працу, як быццам, у атмасфэры найбольшага, прынамсе вонкава, палітычнага адпружэньня.

Як удачна пойдзе праца, як зьезд на гэты раз ужо ня «3» і не «5», а «51» народаў, справіцца із стаячымі перад ім так цяжкімі і скамплікава-

нымі заданьнямі, пакажуць нам бліжэйшыя пара тыдняў.

Увесь сьвет зь вялікім напружаньнем увагі ўзіраецца сяньня на Лёндан, дзе сканцэнтраваны ўсе найлепшыя палітычныя і дыплёматычныя сілы народаў вялікіх і малых дзяржаваў амаль што ўсяго сьвету.

Першыя дні паседжаньняў гэтага міжнароднага парлямэнту былі прысьвячаны пытаньням больш тэхнічнага парадку, — як выбару прэзыдэнта, розных камісіяў і г. д., таму



Белавежская Пушча. Зубры ўзімку — унікамы зьвярынага царства, якіх захавалася на цэлы сьвет толькі каля 12 штук і якія бацькаўшчынай сабе выбралі Беларусь.

Гэносідызм

(Арганізаванае забойства слабейшых народаў)

Із шэрагу праблемаў міжнароднага парадку, што паўсталі перад цывілізаваным сьветам па заканчэньні гэтай вайны, неспадзявана выплыла ды шчасліва выпярэдзіла ў пэўнай форме свае разьвязкі — адна із праблемаў, маючых для нас, Беларусі, вялічэзнае значэньне.

Праблема гэта датычыць абароны міжнародным правам існаваньня слабейшых народаў перад народамі сільнейшымі грубай фізычнай сілай, але народаў па цывілізацыі сваёй недаспелых, народаў зь дзікімі інстынктамі, з намерам зьнішчыць усе тое, што зьяўляецца чужым для іхняй «культуры».

Да актуальнасьці гэтай праблемы спрычыніўся Нюрымбэрскі працэс галоўных нямецкіх ваенных злачынцаў.

Злачынствы былых кіраўнікоў Нямецкай гэтак былі вялікія па адношаньні да агульналюдзкай цывілізацыі, а сабраныя акты абвінавачваньня гэтак выпуклілі страхавіцё іх злачынстваў, што ў многіх вучоных высаканьні відавочна паўстала думка аб неабходнасьці ўвядзеньня ў карны калэксы права спецыяльнага параграфу, які-б паслужыў ня толькі найбольш адпавядаючай формулай укараньня нямецкіх ваенных злачынцаў, а й параграфам, які-б застаўся на будучыню аховай правоў слабейшым народам.

У шуканьні гэткай праўнай формулы для карнага калэксу шампіонам аказаўся амэрыканскі вучоны, праўнік-прафэсар Лемкін.

Распрацаваная ім тэорыя пад тытулам «Злачынства Гэносідаў» перай-ходзіць адразу ў практыку міжнарод-

нага права, пачынаючы з прымяненьня яе ў «Нюрымбэрскім працэсе».

Які-ж зьмест гэтае навінкі міжнароднага права і якое для слабейшых, паднявольных народаў гэта мае значэньне?

Вось-жа найперш што да самага тэрміну «гэносіды». Тэрмін гэты складаецца з грэцкага слова «гэнос», што азначае народ, племя, і канчатка «сід» — забіваць. Ад гэтуль — гэносіды — забойцы народаў, племені.

Самы зьмест гэтага выразу — гэносіды — прафэсар Лемкін выводзіць з арганізаванай і заўгальна ўплываванай актыўна пэўнае групы людзей, акцыя якіх накіравана дзеля разбураньня галоўных базаў і падставаў нацыянальнага жыцьця іншых народаў, маючы на мэце пазбавіць гэныя народы магчымасьці задавальняць свае нацыянальныя і духовыя патрэбы ў форме арганізаваных сваіх палітычных, эканамічных, культурных і рэлігійных установаў.

Дзейнасьць гэносідаў накіравана проці пэўнай нацыянальнай групы ня столькі супроць асобаў, але як супроць членаў гэнай нацыі — народу.

Акт гэносідаў складаецца з дзвюх фаз: іхняй забойчай дзейнасьці і актыву (актыўу) падбітага народу;

1) вынішчэньне нацыянальных кадраў (актыўу) падбітага народу;

2) замяненьне гэтага вынішчанага актыву кадрамі сваімі.

Да першай фазы злачынстваў гэносідаў залічаюцца наступныя акты:

1) дэструкцыя палітычная (разбураньне дзяржавы, ліквідацыя ўстаноў — арганізацый;

2) дэструкцыя сацыяльная (ліквідацыя грамадзкага парадку);

3) эканамічная (ліквідацыя гаспадарча-эканамічных цэнтраў);

4) культурная (перасьледаваньне нацыянальнай культуры: мовы, перасьледаваньне школьніцтва, насильная асыміляцыя);

5) рэлігійная (перасьледаваньне рэлігіі, духавенства);

6) перасьледаваньне расавае;

7) біёлёгічнае — ужываньне спосабаў, аслабляючых падбіты народ фізычна (зьменьшаньне прыросту насельніцтва і т. д.);

8) дэструкцыя маралі (ужываньне спосабаў, абніжаючых мараль падбітага народу, як падтрымліваньне прастытуцыі, алькагалізму і т. д.).

Карэспандэнт францускага штодзеньніка «Ле Монд» (офіцыйна міністэрства заграначных спраў) сп. Робэрт Борэль, запытаўся ў праф. Лемкіна, які ён бачыць практычны насьледкі адносна прымяненьня гэтага новага прыпынку міжнароднага права.

На гэта праф. Лемкін адказаў: «Прымяненьне гэтага прыпынку не зьяўляецца галоўнай мэтай укараньня толькі нямецкіх крміналістаў Нюрымбэрскага працэсу, а ён (гэты прыпын) павінен адналькова адгрывань сваю ролю ў будучыні дзеля аховы іншых народаў».

Далей праф. Лемкін зазначае, што адносна крміналістычых Нюрымбэрскага працэсу, то гэты прыпын паслужыць толькі падставай, бо ўзапраўднасьці (калі-б гэта хадзіла толькі аб Нюрымбэрскіх крміналістычых), ён, гэты новы прыпын, ня быў-бы канечне неабходны, для іх хапіла-б нават самага нямецкага карнага калэксу, як для звычайных забойцаў.

Але, «калі ў будучыні, — прадоўжываў праф. Лемкін, — якісь народ паўтарыць падобныя меры гэносідызму, імкнуцца разбурыць і зьнішчыць меншынню якога будзь народу, Саюз Злучаных Народаў зможа прыкласці санкцыі да адказных членаў вінаватага народу на падставе гэтага новага прыпынку.

(Працяг на 2-й бачыне)

Натальля Арсеньнева.

ЗАВЕЯ

У нярухомай, самалёлай цішы ўстаў туман і шэры ранак. Ціха вечэр галылё калыша, нейдзе плачуць званочкі санак.

Нізка, нізка сівыя хмары над зямлёй пустой клубяцца... Ціха... Рантам віхор ударыў, стаў заводзіць, гудзець, сьмяяцца.

А зь віхурай прышла завея, ўсё зьмяшала, зьмяла, парвала, расьхістала галылё ў аляях, набытала.

«Мейсца, мейсца, волі, волі». Мкне ў месце, мкне ў полі, вочы беліць белай бельлю гнэўна-сьпеўная завея.

Ўеша, б'еша, скача, плача, сыпкім сьнегам сее, вее, не баіцца няўдачу гнэўна-сьпеўная завея.

3) эканамічная (ліквідацыя гаспадарча-эканамічных цэнтраў);

4) культурная (перасьледаваньне нацыянальнай культуры: мовы, перасьледаваньне школьніцтва, насильная асыміляцыя);

5) рэлігійная (перасьледаваньне рэлігіі, духавенства);

6) перасьледаваньне расавае;

7) біёлёгічнае — ужываньне спосабаў, аслабляючых падбіты народ фізычна (зьменьшаньне прыросту насельніцтва і т. д.);

8) дэструкцыя маралі (ужываньне спосабаў, абніжаючых мараль падбітага народу, як падтрымліваньне прастытуцыі, алькагалізму і т. д.).

Карэспандэнт францускага штодзеньніка «Ле Монд» (офіцыйна міністэрства заграначных спраў) сп. Робэрт Борэль, запытаўся ў праф. Лемкіна, які ён бачыць практычны насьледкі адносна прымяненьня гэтага новага прыпынку міжнароднага права.

На гэта праф. Лемкін адказаў: «Прымяненьне гэтага прыпынку не зьяўляецца галоўнай мэтай укараньня толькі нямецкіх крміналістаў Нюрымбэрскага працэсу, а ён (гэты прыпын) павінен адналькова адгрывань сваю ролю ў будучыні дзеля аховы іншых народаў».

Далей праф. Лемкін зазначае, што адносна крміналістычых Нюрымбэрскага працэсу, то гэты прыпын паслужыць толькі падставай, бо ўзапраўднасьці (калі-б гэта хадзіла толькі аб Нюрымбэрскіх крміналістычых), ён, гэты новы прыпын, ня быў-бы канечне неабходны, для іх хапіла-б нават самага нямецкага карнага калэксу, як для звычайных забойцаў.

Але, «калі ў будучыні, — прадоўжываў праф. Лемкін, — якісь народ паўтарыць падобныя меры гэносідызму, імкнуцца разбурыць і зьнішчыць меншынню якога будзь народу, Саюз Злучаных Народаў зможа прыкласці санкцыі да адказных членаў вінаватага народу на падставе гэтага новага прыпынку.

(Працяг на 2-й бачыне)

Гэносідызм

Так, напрыклад, — Гэрынг, які выжываў зь Нямеччыны заганіну ў 1935 годзе, павінен быў быць арыштаваны і суджаны, калі-б існаваў гэты прынцып міжнароднага права аб гэносідах.

Такім чынам бездаказны дагэтуль перад міжнародным правам крымскай фізічнай нарадаў у іх дэструкцыі нацыянальнага і культурнага жыцця народаў слабейшых, атрымаў нарэшце акачальнае значэнне і аформленне, якое міжнародным правам прыраўняна да найвышэйшых формаў злачынства, — да забойства народаў, а што найважней, што гэты прынцып праводзіцца ў жыццё практычна ўжо.

Для народаў слабейшых, недзяржаўных, ці нацыянальных мяншынстваў, гэта мае вялічэзнае значэнне.

Бо калі да гэтаў якісь народ барончыся за сваё нацыянальнае існаванне перад агрэсарам, алярмаваў да павілізаванага сьвету, то жалі і заклікі ратунку яго маглі пры найлепшых выніках мець рэха плятанічнага спачування, бо ягоныя аскаржэньні не маглі быць абапарты на якуюсь праўна-чынную формулу міжнароднага права.

Цяпер жа народ-ахвяра зможа ўжо сваю жалобу апярні ня толькі на прынятай і спрэчызнай формуле міжнароднага права, аб злачынстве гэносідаў, а й апярні на факце, што гэтая формула была прыменена практычна для ўкараньня гэносідаў Нюрнбэрскага працэсу.

Для народа-ахвяры гэносідаў — застаешна толькі ўдаводніць перад вярхоўным трыбуналам Саюзу Народнаў самы факт падобнага акту гэносідызму.

Нельга таму ня прывітаць гэткага вялікага поступу ў міжнародным праве, які бяз сумніву мае вялічэзнае значэнне ня толькі для слабейшых, малых народаў, але і для прагрэсу агульна-людзкай цывілізацыі.

Для нас, Беларусаў, гэта асабліва важна. Важна ўжо хопі-бы таму, што

такія акты, як пераследаванне нацыянальнай культуры, мовы, вынішчыванне кадраў-актыву, трактуюцца, як забойствы народу.

Гісторыя Беларускага народу апошніх двух стагодзьдзяў, гэта ўзорны тэрэн «практыкі» найзласьнейшых гэносідаў. Бо хіба-ж не ў наследку гэносідызму Беларусь із шэрагу першарадных Эўрапейскіх дзяржаў 16 стагодзьдзя, зыйшла да такога стану, што наў ім яе стала сьвету ня знымым. Хіба-ж патрэбна доўга шукаць падобнага роду злачынстваў, ськіраваных да сьведамага, уплыванага зьнішчэння Беларускага народу, як такога?

Такога сорту актаў Беларусі маглі-б прадставіць міжнароднаму трыбуналу соткі томаў.

Не сягаючы нават у занадта далёкую мінуўшчыну, калі пачыналася дэструкцыя Беларускага народу ад ломкі і нішчэння ягонага дзяржаўнага апарату, а ўзйшы хопі-бы толькі час нашага адраджэнча-вызвольнага пэрыяду, пачынаючы з канца 19 стагодзьдзя — ці наў яшчэ трохі пазней — гэносідызм у Беларусі быў адзінай лягальнай формай палітычнае сыстэмы акупантаў.

Такія акты, як забарона беларускага школьніцтва, мовы, масавыя арэшты, вывазы беларускай інтэлігенцыі, ссылкі на катаргу выдатнейшых беларускіх вучоных, паэтаў, пісьменьнікаў, мастакоў, — ці-ж не зьяўляюцца актэмі гэносідызму?

Хапіла-б пэўне аднаго прыкладу, што із сотні паэтаў і пісьменьнікаў нашага адраджэнчага пэрыяду натуральнай сьмерцю не памерла наў 10 проц., а што ў большыні яны зьгінулі ў турмах або ў абставінах, наагул ня зных для Беларускага народу.

Беларускім праўнікам не панікодзіць падрыхтаваць свае гэкі актэў ня так далёкага нашага мінулага, — магчыма некулькі із найзласьнейшых гэносідаў беларускага народу ёсьць і пры жыцці. В. Скопюка.

Мэты і заданьні СФТС

Да гэтага пытаньня мы ўшчэ будзем няраз вяртацца ў наступных нашых нумарох. Цяпер-жа зазначым толькі ў кароткіх рысах некаторыя аснаўныя пункты праграмы СФТС.

Вось-жа перадусім СФТС дамагаецца:

1. Справядлівай зароботнай платы працоўным адпаведна да кошту і вымогаў жыцця;
2. Выплачываньне сямейных падвышак (алёкасьён фамільяль), якія-б дазволілі сямейным забясьпечыць сабе жыццё;
3. Справядлівую рэформу сацыяльнага забясьпечаньня (асюранс сосьяль), якая-б забясьпечывала працоўнага і яго сям'ю ад усякага рыску;
4. Кватэрную палітыку, якая-б дазволіла работніцкім сям'ям за даступную цану наймаць сабе гігіенічныя кватэры і набываць сабе іх у прыватную собскасьць;
5. Належнага і дастатковага ўтрыманьня для старых, няздольных да працы;
6. Правядзеньня школьнай рэформы, якая-б гарантавала асьвету дзяцей работнікаў;
7. На новых асновах збудаваную прафэсійную практыку, якая-б давала шырокім масам работніцкай моладзі запраўдную прафэсійную фармацыю фаху.

Не чакаючы аднак пакуль дзяржава зрэалізуе вымогі СФТС, Канфэдэрацыя сама ў рамках свае арганізацыі рупіцца ўсімі сіламі палепшыць дабрабыт сваіх сяброў.

Дзеля гэтага яна: стараецца падняць асьвету сваіх сяброў, як агульную, так і прафэсійную, шляхам арганізаваньня адпаведных школаў, курсаў, лекцыяў і выданьня розных кніжак.

Падшуквае працу для сваіх сяброў, удзелівае інфармацыю, праўныя парады, абараняе сваіх паасобных сяброў перад адпаведнымі ўстановамі ці працадаўцамі.

Словам, Сындэкальная Канфэдэрацыя СФТС — гэта аякунка работнікаў, якая стараецца ня толькі абараняць іх існуючыя правы, а імкнецца няўпінна палепшаць іх становішча з усіх бакоў, як эканамічна, так сацыяльна і культурна-маральна.

Належаць да СФТС можа кожны, бяз розьніцы палітычных ці рэлігійных пераконаньняў, або расавай прыналежнасьці.

Кожны запісаўшыся да СФТС работнік прыдзеліваецца за тым да адпаведнай фэдэрацыі, згодна свае прафэсыі, як прыкладам: да фэдэрацыі шахцёраў, мэталюргістых, земляробскіх работнікаў, жалезна-дарожных, сталёраў і г. д.

СФТС — гэта вялічэзная арганізацыя з мільённым членствам, мае свае аддзельныя, раскінутыя па ўсёй Францыі і калёніях. Яна мае выдатнейшых і асьвечанейшых кіраўнікоў, некаторыя зь іх займаюць адказнейшыя пасады ў францускім урадзе.

ДА ЧЫТАЧОУ

Ветліва просім шанюўных чытачоў, якія атрымалі першы нумар часопісу, як пробны, — пасьпяшацца з прадплатаю.

Пачынаючы з наступнага нумару «Беларускія Навіны» на павер высылаліся ня будуч.

Верым, што Вы належна апанілі высілкі арганізатараў і не замарудзіце падтрымаць свой адзіны ў Францыі беларускі часопіс.

Падпісная плата:
На год 120 фр.
На паўгода 60 фр.
Адзін нумар 10 фр.
Ведаіце, што ёсьць нямаля беларусаў, якія заплаціць тымчасам ня маюць магчымасьці. Таму, хто можа і каму дорага наша агульная справа — ДАВАЙЦЕ СКЛАДКІ НА ПРЭСАВЫ ФОНД!

Падняты родны сьцяг дзяржавы (Із песьняў беларускіх партызанаў)

Падняты родны сьцяг дзяржавы,
Ад даўных спаўшае вякоў,
Із дзён мінуўшай продкаў славы
Аджыў, жыві Наш Край ізноў!

Аджыў і княжы замак гонкі
Душа і сьветка даўных год,
А зь ім із песьняй роднай звонкай
І беларускі наш народ.

У сэрцах зьдзігнутых да працы
Юнакаў мужных, маладых
Квітнее Родны Край Наш-Маці
Зарою квечаны, жывы.

У баю мы створым дыстыпліну
Сяброўства цэмантам скуем
Сваю каханую Радзіму
Мы вечнай славаю спаўем.

Глядзянь з павагай усе твары
Усьменка вуснамі бяжыць.
Хвіліна гэта думак чары
Мы хочам жыць, мы будзем жыць!

Мы зробім усё, каб жыла Маці,
Как не памерла нам павек,
Еднайцесь з намі нашы брацьця,
Как беларус быў чалавек.

Падаецца да ведама, што галоўны сакратар беларускай сэкцыі С.Ф.Т.С., прымае адведывачаў па панядзелках, серадах і пятніцах ад 2-й да 5-й гадзіны па абедзе.

У іншыя дні можна яго бачыць папярэдзішым лістом.

Памешканьне канцэлярыі Беларускай Сэкцыі пытанца ў бюро Рансенеман, пры ўвайходзе да

С. Ф. Т. С.
11-bis, r. Roquepine, Paris (8)
Métro: Saint Augustin.

ДОЛЯ БЕЛАРУСКІ

Вельмі часта ў бязсонныя ночы
У чужым і далёкім краі
Лажу ў ложку, зажмурываючы вочы
І думаю думку сваю.
Там далёка ў глушы на Палесьсі
Я накінула край родны свой.
Дзе калісьці даўно ў маленстве
Чакаў бацька із школы дамоў.
Дзе малая сястрыца на печы
У завіруху чакала мяне,
Што я з школы прыйду к ёй пагрэцца,
Раскажу што нібудзь пра сябе.
Што настаўнік расказваў у школе,
І якія заданьні далі.
Як сьняжынікі лятаюць на волі,
І ні доўга чакаць да вясны.
А ў нядзельку ня трэба вучыцца...
Мы на саняхках коўзалісь зь ёй,
Як прыгожа сьняжочак іскрыцца
Па над рэчкай вячэрняй парой.
І так хутка зіма праятавала:
Таў сьняжочкі і гулі раўчакі,
І зь вясёласьцю сонейка зьзяла,
Сьпеў птушчыны быў сьпевам вясны.
Там на полі, дзе дзядзька з сахою
Працаваў ад зары да зары,
Там мы кветкі зьбіралі зь сястрою
І плаці на магілку вяні,
Бо вясною, якраз на разводзьдзі
Маці ўмерла, пакінула нас,
Плакаць болей ня трэба ўжо, годзі,
Я казала сястрыцы ў той час.
Мы дарослыя, трэба вучыцца,
Трэба бацьку свайго шанавань,
Дань магчымасьць яму генарыцца
Сваймі дзецьмі ў падстарасны час.
Раніцою на беразе рэчкі
Сустрэкалі мы татку дамоў;
Хто хутчэй зьбяжыць з горкі, той першы

Выбіраў з чаўнака карасёў.
Палаваў нам галоўкі татуля,
Навучаў нас, як есьці верыць,
І глядзеў, каб у бруднай канулі
Ня прыйшлося да школы хадзіць.
А над вечар, як вернецца з працы,
Нані сьпіткі пачне праглядаць.
І ніяма ў нас прэчых адпачаў?
З кніг пытаньні пачне задаваць.
Ой, як хараша з таткам жылося!
Нам заўсёды ён быў дарагім!

У нас ніколі крыжні не вялося
Ні з сястрою за сьпіткі, ні з ім.
Ды нядоўга было гэта ічасьце,
Прыйшла вясень і зьнікла яно.
Бацьку зьвезлі далёка... і згасла
Маладое на веці жыцьцё!
Можа й быў ён у чым вінаваты?
А мо' лёс яго быў ўжо такі?
Маладая была я й багата
Не магла зразумець усё тады.
З першых дзён мы ўжо гора пазналі.
З першых дзён працаваць я пайшла,
Вельмі горкі мы хлеб дабывалі.
Раптам стукнула ў шыбу зіма.
Вельмі жулася ў комін гуў вепер...
У хаце дроў ні палена няма.
Вельмі доўгім здаваўся нам вечар,
Жыцьцё сумнае слава зіма.
І на хлеб не хапала ўжо грошай.
К сабе цётка забрала сястру.
Мая доля здавалася горшай, —
Ня было зь кім разьвесці нуду.
Але бабка мне ліст напісала,
Каб зьзявілася ў вёску да іх
І я стрэла, зусім нечакана,
Там кузьянак маленькіх сваіх.
Успаміналі мы наша маленства;
Як калісьці спалілі гумно...
Пакляліся з кузьянкаю меншай
Назаўсёды супольным жацьцём.
Але ўсімку зусім нечакана,
Як было ўжо шаснаццаць мне год,
У маладога хлапца закахалася,
Зайшла замуж — Радзіўся сыноч.
І жыцьцё ўжо цікавым здавалася,
І ўсё гора спынілася маё.
Мне кузьянка сыніца кадычала
І сьпявала яму: «сьпі дзіце».
Падрастаў хутка хлопчык маленькі,
Навучыўся ён хутка хадзіць,
Бегав у лес ён са мной па апенькі,
З таткам рыбку на рэчку лавіць.
На прыгожанькім тварыку ясна
Его сінія вочкі гараць.
Еў пытаўся мяне вельмі часта,
Каб пусьціла на двор пагуляць.
Раптам ўлетку вайна пачалася...
Загарэлася агнём Беларусь...
Праз пажар сыноч сьцінуў у хаце —
У партызанах паў муж мой Патрусь.
Моцна з болю сьніскалася сэрца,

Я з кузьянкай схавала сыніка...
Не хачелася жыць больш на сьвене
У той час, як памёрла дзіце.
Забраў немца на цяжкую працу,
У чужых і далёкіх краях,
Працу далі на газавай зварцы,
А кузьянку на няжкіх станках.
Вельмі шэра было нам ісь бёў;
Голад, холад і зьдэкі былі,
Хлеба мала давалі з вадою,
Вельмі доўга цягнуліся дні.
Ды аднойчы ўначы гулі танкі,
Гэта нёс вызваленьне змагар!
Вораг зносьны пацў сваю хату,
Англічанін яго прагнаў.
Радасьць сэрца ў грудзях калыхала,
Зьнік пажар на заўсёды ад нас.
І з вясёласьцю сэрца зазьяла —
На цяжкіх нас саджалі ў той час.
Птушкі з радасьцю ў версе ляталі,
Грымеў песьнямі поўны цяжкі,
Людзі з кветкамі нас сустракалі,
На пэроне афіна «Парыс».
Нас прывезлі ў вялікі будынак
Там ўсялякія людзі былі,
Шмат закусак, прыгожых бутылак
Нам на стол на падносах нясьлі.
Пажылі так з кузьянкай два тыдні,
І знаёмства ўжо завялі,
Нам на працу папэры зрабілі,
Землякоў тут мы хутка знабілі.
Працаваць мы пайшлі ўжо адразу,
Бо жаданьне было, каб купіць
Нам сукенкі на моднаму лад,
Чаравічкі на танцы хадзіць.
Але-ж сэрца ў спакоі ня бьецца
Родны край мне стаіць у вачох.
Калі-ж доля бяз злосьці ўсьмішнечца,
Калі-ж сьцішнечца боль у грудзяхі?
Ой, няўжо беларускія людзі
Па ўсім сьвене з тугою жыюць?
Адкажэце — ні доўга так будзе?
І калі змагары зноў прыйдуць?

Галіна.

Падпісывайцеся на «Беларускія Навіны». Зьбірайце ахвяры на прэсавы фонд. Не дайце занепасьці адзінаму беларускаму часопісу ў Францыі.

Францыя і эміграцыя

Францыя ўжо ад даўжэйшага часу зьяўлялася адной з найпрыяцельнейшых эўрапейскіх краін для эміграцыі. Да гэтай вайны ў ёй нараховывалася каля трох мільёнаў чужынцаў, а ў тым ліку і каля 20.000 беларусаў.

Вайна ўнесла пэўныя змены — шмат якіх чужынцаў ці то будзь самі пакінулі Францыю, ці былі вывезены немцамі. Лічба іх павялічылася; зменшылася і лічба беларускай эміграцыі.

Францускі народ у гэтай вайне панёс у населенні так сама не малыя страты. Такім чынам Францыя, прыступаючы да абудовы сваёй бацькаўшчыны, апянулася перад праблемай крызісу рабочых рук ішчэ больш востра, чым гэта было пасля вайны 1918 г.

2-га сакавіка г.г. Генэраль Дэ Голь агульнай перад народным зборам праект расправаў спецыяльнай парламентарнай камісіяй згодна якога прадбачалася прыняць да Францыі два мільёны новых чужынцаў.

Прэса і радыё вельмі ў прыхільным тоне ўдзяліла затым месца гэтаму праекту.

Гутарылася шмат аб карыснасьці чужынцаў для Францыі, вылічаліся іх заслугі перад Францускім народам. Бязсумніўна гэта не магло ня ўплываць дадатна на апаінію Францускага грамадзянства, што да перабывання ў Францыі чужынцаў. І наагул ці можна пажаляцца на адносіны французаў да чужынцаў.

Навет у сучасны момэнт найбольшай гаспадарчай разрухі і недастачы, кожны чужынец, які даставаўся да Францыі знаходзіў сабе прытулак, назваў калі ён прабіраўся сюды на сваю руку — нелегальна. Ён ня быў ані выкінуты з Францыі, ані за гэта карані, а заўсёды знаходзіў належнае зразуменьне і спачуваньне, калі, зразумела, такі эмігрант не зьяўляўся якімсь авантурыстычным элеэмантам.

Дазвол на права перабывання й працы

Кожны чужынец прыбыўшы да Францыі з намерам перабываць у ёй даўжэйшы час — павінен вырабіць сабе на гэце адпаведныя францускія дакумэнты г.з. карту ідэнтычнасьці.

Той, хто мае ўласныя засабы на працягненьне (не патрабуючы працы), а хоча заняцца ці то студыйна ці якойсь навуковай працай, ці проста хоча жыць сабе — дастае карту ідэнтычнасьці «сан профэсьён» (без прафэсыі) або студэнцкую. Для гэтага сорту картаў вымагаецца менш фармальнасьцяў і выдаецца яна звычайна на тэрмін трыгадовы.

Тыя, што на жыцьцё сабе патрабуюць якогось плагатнага занятку, мусяць атрымаць рабочую карту.

Для гэтага ў першую чаргу патрэбна сабе знайсці працадаўцу і атрымаць ад яго пасьведчаньне з гарантыяй працы на менш, як на 3 месяцы, затым далучыць пасьведчаньне аб нацыянальнасьці і выпраўніць іншыя драбнейшыя фармальнасьці ды складзіць прасьбу да міністэрства працы на права працы. Па атрыманьні такога дазволу ад міністэрства, прэфэктур затым выдае звычайна пасьведчаньне (рэзэпісэ) на 3—6 месяцаў а па ўплыве гэтага часу або вартасьці яго прадаўжаецца зноў на такі-ж тэрмін, або выдаюць карту вайну на тры гады. Залежыць гэта галоўным чынам ад таго, якую апаінію дасць мейсцовая паліцыя аб яго паводжаньні.

Атрымаўшы карту ідэнтычнасьці — з зазначанай прафэсыяй — чужынец мае права свабодна рухацца па ўсёй тэрыторыі Францыі, і можа свабодна мяняць месца і працаваць па прафэсыі зазначай у карце. У выпадку змены прафэсыі — патрэбна аб гэтым прасіць дазвол.

Што да сацыяльна-эканамічных правоў работніка, то яны нічым не адрозніваюцца ад правоў работніка францускага.

Новыя законы для чужынцаў

18 кастрычніка г.г. на пасяджаньні Рады міністраў пад старшынствам гэн. Дэ Голь быў прыняты новы статут чужынцаў, ці лепш кажучы, зрэфармаваны статут стары, з значнымі папраўкамі на карысьць чужынцаў.

Найперш аблігваецца і даецца шырокая магчымасьць «натуралізацыі» (прынацыце Францускага грамадзянства).

Затым чужынцы, якія прабываюць у Францыі 3 гады і ў час пераезду да Францыі іх век не перавышаў 35 гадоў, выдзяляюцца ў катэгорыю звычайных чужынцаў і зарахоўваюцца ў катэгорыю г.з. прылегіраваных, праўнае становішча якіх ішчэ сярэдняе паміж чужынцамі прынятымі Францускае грамадзянства і чужынцамі звычайнымі. Карты ідэнтычнасьці яны дастаюць з важнасьцю на 10 год і змогуць займацца сваёй прафэсыяй без усякіх папярэдніх дазволаў.

Чужынцы, скончыўшы францускія высокія школы, або служыўшы ў францускай ці савязнай арміі, жанатыя з францужанкамі, або маючыя дзяцей уісаных францускімі паліцамі — могуць папасьці да катэгорыі ўпрылегіраваных раней, чым прабыўшы ў Францыі тры гады.

Высылкі з Францыі

Раней кожны чужынец мог быць, за якіхсь правіна, высланы з Францыі проста адміністрацыйным парадкам (паліцыяй). Па новаму статуту такі чужынец, раней чым быць высланым, мае права жадаць перад спецыяльнай камісіяй, якой ў гэтай справе будзе належыць аканчальнае дэцызія.

Калі-ж хопі і будзе вырашана такому чужынцу пакінуць Францыю, але будзе ўстаноўлена, што ён ня ў стане выехаць да якойсь іншай дзяржавы, ён застаецца ў Францыі пад адміністрацыйным надзорам.

Мы казалі вышэй, што ў Францыі востра адчуваецца недахоп працоўных рук. Гэта так, але да гэтага трэба дадаць, што праблема гэта цесна звязана і ўзалежана з праектамі распрацоўкі на адбудове цэлай Францыі.

Пакуль што, як мы чулі, спецыяльная камісія па набору работнікаў выехала ў Нямеччыну для вярбоўкі для вугляных капальняў і на сельска-гаспадарчыя працы, дзе недастаток такіх работнікаў актуальна прадстаўляецца нагэ і сьнянны.

Што-ж тычыцца іншых дзялянак індустрыі, то пакуль яна ня рухнула ў ход — праблема рабочых рук для яе больш у прэжнэ, чым актуальна.

Але можна сьмела спадзевацца, што на вясну Францыя пусьціць у ход больш жыва ўсю сваю гаспадарчую машыну і запатрабаваньні на рабочых паўстануць вялікія.

Словам, беларуская эміграцыя напэўна зможа будзе знайсці занятка ў Францыі ды атрымаць умовы напэўна найлепшыя, чым у якой-бы то ня было іншай эўрапейскай дзяржаве.

Ст. Эм.

КАНАДА

Каанада рыхтуецца шырока расчыніць дзьверы для эміграцыі з Эўропы

Каанада, хоць і рахуецца даміньёнам Англіі, зьяўляецца яна аднак краінай палітычна і гаспадарча зусім незалежнай.

Хоць зьверхнікам Канады і ёсьць суцольны з Англіяй Кароль — канадзкі ўрад праводзіць зусім незалежна ад Англіі сваю жнутраную, так і вонкавую палітыку.

Гаспадарчыя перспэктывы Канады прарочаны ёй бліскучую будучыню.

Тэрыторыя Канады, па сваіх прамерах, амаль раўняецца ўсёй Эўропе (9.527.000 кв. кіл.).

За тое па лічбе насельніцтва яна на сьнянны меншая за Беларусь (нарахоўвае толькі 10.377.000).

На гледзеньні на тое, што некаторыя яе раёнычныя землі слаба надаюцца для заселеньня, дзякуючы суровасьці клімату, паўднёвыя затое могуць ішчэ зьмясьціць не адзін дзесятка мільёнаў людзей, асабліва калі прыняць пад увагу тыя вялічэзныя падземныя багачыні, якія мае Канада. (Капальні золата, серабра, найлепшага ў сьвеце па якасьці нікелю, медзі, волава, цынку, вугля, а цяпер, у звязку з атамнай эрай, уранію і шмат інш.).

Некаторыя эканамісты кажуць, што ў

Канадзе можа прабыць на 10, а добрых 100 мільёнаў насельніцтва.

Гаспадарчы размах канадзкіцаў

Ужо перад гэтай апошняй вайной разьвіцьцём сваёй індустрыі і сельгаспадарства Канада заняла на міжнародным рынку паважнае месца і здабыла сабе славу сааднай дзяржавы.

Францускі вучоны эканаміст проф. Бомонт знаходзіць, што па сваёй індустрыяльнаму патэцыялу, Канада перад вайной нагэ выпераджала Францыю.

Па заканчэньні вайны Канада, як бачна, у сваіх эмібцыях намерана ісьці ішчэ далей наперад.

Але, рахуючыся з тымі магчымасьцямі, што міжнародныя рынкі збыту канадзкіх прадуктаў могуць спаткаць перашкоды ішчэ большыя чым гэта было да вайны, канадзкія вучоныя запрапанавалі сваёму ўраду ўвесьці на сабе масавую эміграцыю з Эўропы і такім чынам расшырыць магчымасьці збыту сваіх прадуктаў на зоськім — нутраным рынку.

Канадзкі ўрад уважна заняўся вывучэньнем гэнае праблемы, дзеся чэго быў

выехаў і аб'ехаў ўсю Эўропу адзін з найлепшых канадзкіх эканамістаў проф. Дункан.

Праф. Дункан (былы міністар авіяцыі) па сваіх студыйных падарожжах таксама прыйшоў да перакананьня, што Канадзе арыентавацца на вонкавыя рынкі ангельскай імперыі і Кітаю — нельга. Таму і ён цьверда стаіць на неабходнасьці расшырыць свае зоські, нутраныя рынкі збыту — вось-жа за масавы ўпуск да Канады эміграцыі.

Такім чынам канадзкі ўрад, як выпадае з вестак, якія да нас дайшлі, займаецца ўжо канкрэтнай распрацоўкай пляну ўпуску эміграцыі і што разьвязка гэтай кьвэстыі залежыць толькі ад часу.

Цікавым досьць зьяўляецца, што згод-

на, апаіні як. проф. Дункана, так і ўрадавых колаў ды грамадзянства, канадзкія найахвартней хацелі-б у сябе бачыць тых эмігрантаў з Эўропы, якія ў насьледку вайны апянуліся адарванымі ад сваіх родных кутаў, што якраз найбольш адпавядае сытуацыі нашай эміграцыі.

Напрыкінна затое апаініа канадзкіцаў, што да ўпуску эміграцыі народаў заходняй, цэнтральнай і сярэдняморскай Эўропы.

Адным словам, для беларускай эміграцыі ў перспэктыве намечваецца яшчэ адзін магчымы прытулак і прытулак мо найбольш ішчэсьлівы. Астасца толькі жадаць, каб да рэалізацыі яго дайшло, як найхутчэй, а самай беларускай эміграцыі за гэтым патрэбна пільнай пасачыць.

Прыезд новых работнікаў у Францыю

Як падаюць газэты, дырэктар УНПРА ў Нямеччыне агаласіў, што Францыя запрасіла некалькі сотак польскіх падданых, якія знаходзяцца ў лагэрах у Нямеччыне, да сябе на працу ў ўжо першую частку згуртаванай ў Вайнбэргу чэкае на выезд у Францыю.

Агульна француская прэса адносіцца вельмі прыхільна да гэтага і падкрэсьлівае карысьць і неабходнасьць чужых работнікаў.

Так «Ле Монд» піша:

«Цяпер мы можам на тэрыторыі Нямеччыны выбраць 250.000 дэпартаваных, якія ня могуць павярнуцца на бацькаўшчыну. Яны прыедуць з удзячнасьцю. Аднак нашым абавязкам будзе ня здрадзіць іх даверу».

Гаворачы пра неабходнасьць апекі над новапрыбылымі, газэта перасьцерагае ад вельмі хуткай асыміляцыі і наадварот дамагаецца, каб асыміляцыя адбывалася

свабодна і прапануе стварыць культурныя мейсы для кожнай нацыянальнасьці, але разам з гэтым унікнуць зачыненьня гэтых нацыянальных груп самых у сябе, а ляльна прыняць іх у сваю грамадзасць.

Адначасова трэба зазначыць, што паводле карэспандэнтаў іншых газет, ужо работнікі пачалі прыяжджаць пасобку і што іх становішча часамі было прыкрае, бо ніхто імі не заапакоўваўся. Новыя кансуляты ўсходніх дзяржаў не цікавілі іх лёсам і ім не дапамагалі. Чырвоныя Крыжы розных нацыянальнасьцяў узялі на сябе апеку за гэтымі работнікамі.

Але напэўна, нажалецьні «Ле Монд» (які зьяўляецца афіцыйна францускага гадзін) ужо ня ішчэ зьдэсьцінення і што кожны чужынец будзе мець магчымасьць зьвяртацца да сваіх культурных мейсцяў, якія, мы спадзеёмся, ў той самы час будуць парадча-дапамагавыя.

Сындыкальныя навіны

ДАПАМОГА ДЛЯ БЕСПРАЦОУНЫХ

Дапамога для беспрацоўных паднялася. Цяпер беспрацоўны павінеў атрымаць штодзённа:

- А) у дэп. Сэні і ў некаторых мейсцовасьнях дэп. Сэні і Уз:
 - 1. галава сям'і 60 фр.
 - 2. дадатак на жонку і на кожную асобу на яго ўтрыманьні (за выключэньнем дзяцей, якія карыстаюцца спецыяльнымі сямейнымі дапамагамі) 35 фр.
- Б) у мейсцовасьнях звыш 15.000 насельніцтва:
 - 1. галава сям'і 50 фр.
 - 2. дадатак на асобу 30 фр.
- В) у мейсцовасьнях ад 5 да 15.000 насельніцтва:
 - 1. галава сям'і 40 фр.
 - 2. дадатак на асобу 25 фр.
- Г) у іншых мейсцовасьнях:
 - 1. галава сям'і 30 фр.
 - 2. дадатак на асобу 18 фр.

Гэтая падвышка, часткова ці зусім беспрацоўным, рахуецца для галавы сям'і ад 1. 1. 46, для іншых ад 15. 1. 46.

ПАДВЫШЭНЬНЕ ШАХЦЁРСКІХ ПЕНСЫЯ

Францускі ўрад прыпраўляе новы статут шахцёраў, у якім прадбачаецца спецыяльная апека над шахцёрамі і нададзена пэўныя прывілегіі.

Найгалаўнейшае — гэта справа пэнсыі, якая будзе падвышана на 50 процантаў і дойдзе да 36.000 фр. у год.

На гэтую пэнсію будзе мець права кожны шахцёр, які мае 50 гадоў і які прапрацаваў 30 гадоў у капальні (але зь якіх найменей 20 гадоў пад зямлёю).

Адначасова прадбачаецца зарахаваньне да працы часу вайсковых службаў для усіх шахцёраў, якія прапрацавалі 15 гадоў у капальні, незалежна ад таго, калі яны адбывалі гэтую службу.

РАБОТНИЦА У ЦЯЖКУ

Па новаму распараджаньню з 2. XI. 1945 г. работніца ў цяжку мае восьмь тыдняў адпачынку, але гэты час адпачынку падзяляецца так, што яна мусяць адпачываць найменей ішчэсь тыдняў пасля радоў.

БЮРО ПАРАД

Пры беларускай сэкцыі С.Ф.Т.С. існуе бюро інфармацыяў, радаў і помачы ў справах: дазволу на побыт у Францыі, вырабляньне ці перамена карт ідэнтытэ, перамена профэсыі, натуралізацыі, шлюбаў, дазводаў, у шуканьні працы, расшукваньні родных і знаёмых, перадачы ў справах гандлёвых і т. д. Дадатковыя пераклады афіцыйных папераў, дакумэнтаў на рускую мову з моваў: беларускай, польскай, расейскай, нямецкай, чэскай і ангельскай.

Бюро мае дарадчыкам францускага адваката.

ПЛАТНЯ ЗА СТРАЧАНЬЯ ГАДЗІНЫ ПРАЦЫ

Таму, што ў апошнія часы вельмі часта з браку электрычнасьці работнікі бяз іх нім трацяць гадзіны працы — пастаноўлена, што працадаўца ім аплачвае гэтыя гадзіны па звычайнай цане, як пры працы, а гаспадарам потым дзяржава павяртае гэтыя грошы.

Чужынцы маюць такое самае права, як і французы.

Асюранс сосьяль і алёкасьон фаміліяль застаюцца на старому.

ПАСЬВЕТЧАНЫЯ АБ ПРАЦЫ (СЭРТЫФАКАТ ДЭ ТРАВАІ)

Раней на пасьветчаньні аб працы прыпадаўна мусіў ставіць даты, калі работнік пачаў і кончыў у яго працу, зазначаючы толькі, якую працу работнік выконваў у астатні час. Гэтым чынам работнік, які ў таго самага гаспадары выконваў некалькі прац (напр. быў кваліфікаваны, але потым з тае ці іншай прычыны стаў мапэўрам) ня мог дамагацца ані дабавак, якія-б маглі быць прыдзелены пазней, як кваліфікаванаму работніку, ані мець доказы аб яго кваліфікацыі пры нойме да новага гаспадары. Паводле распараджаньня з 30. X. 1945, цяпер працадаўца мусіць перерахаваць усе спецыяльныя працы, якія выконваў у яго работнік. Дамагайцеся таму такога сэрттыфакату.

НЕШЧАСЬЛІВЫЯ ВІПАДКІ НА ПРАЦЫ

Выйшла новае распараджаньне што да адказнасьці за нешчасьлівыя выпадкі падчас працы і што да выдаткаў на лякаваньне.

Плаціцца ад першага дня выпадку паводу ранейшага дзёнага заробтку.

Усю карэспандэцыю і грошы

слаць на адрас:

Mr Léon Rydlevsky, C.F.T.C.

Section Biélorussienne,

11 bis, Rue Roquepine, Paris (8).

БЕЛАРУСКАЯ ХРОНІКА

Л. Александровская у Парыжы

Беларуская песня ў форме высак-матэрыяльнай апрацоўкі была выканана на парыжскай сцэне нашай праслаўленай артысткай Александровскай ў парыжы 18. 6. 45 г., а затым паўторна 18. 12. 45 г. У папярэднім нумары «Б. Н.» намі было каротка зазначана, якое вялікае ўражанне зрабіла на слухачоў беларуская песня.

Аматары музыкі Парыжу мелі аказію пачуць характэрнае і мастацтва беларускай песні зусім выпадкова, бо галоўная мета прыезду ў Парыж Александровскай, якую сабе, як выдзяляецца, ставілі арганізатары, была вельмі далёкай ад таго, каб папулярызаваць беларускае мастацтва. Наадварот — арганізатары канцэртаў і выступоўцаў Александровскай мелі шмат клопату з беларускай артысткай. І няма ніякага сумніву, што калі-б ня веліч постаці артысткага таленту нашай сьпявачкі і не яе асабістая ўлада беларускага патрыятызму — Парыж беларускай песні напэваў не пачуў-бы.

Доказам гэтага з'яўляюцца наступныя факты:

1. Калі Александровская з'явілася ў парыжы 18. 6. 45) у ліку савецкай дэлегацыі на Міжнародны Жаноны Кангрэс, французская камуністычная і прасавецкая прэса прадставілі Александровскую, як оперную артыстку Савецкай Беларусі.

За тое, ўся расейская прэса, прадстаўляла Александровскую, як заслужаную «співальніцу» Савецкага Саюзу, а яе выступы на першым канцэрце зь беларускімі песнямі называлі выступамі зь песнямі «своей страны».

Вельмі хутка затым у след за прэсай расейскай кінулі называць Александровскую беларускай і ў прэсе французскай.

Другі прыезд і выступ Александровскай даў яшчэ больш клопату арганізатарам на канцэрты...

Трэба было быць прысутным, каб пабачыць зь якой безарамонасцю і брутальнасцю спікер выбываўся, падаючы замест беларускіх песняў на французскую дэлегатыю, ухільваючыся ўжыць слова «Беларусь, беларускі» і г. д., што з'яўлялася ня толькі неапатэтычным і некарэктным па адношэнні да артысткі, але й да публікі.

Беларусы у Нямеччыне

Жыццё Беларусаў у Нямеччыне пачынае патроху наладжывацца. Паўстада некулькі асяродкаў культурна-асветнага і эканамічнага напрамку, пераважна на зонах ангельскай і амэрыканскай.

Эканамічна Беларусы ў Нямеччыне гуртуюцца, каб шляхам узаемнае дапамогі наладзіць сваё становішча.

Культурна — даць змогу нашай моладзі здабыць асвету.

Паўстада некулькі пачатковых школаў, прафесійных курсаў і мае незадоўга распачаць працу беларуская гімназія.

Пры міжнародным універсітэце УНРРА-ы у Мюнхэне студыюе ўжо каля сотні беларускіх студэнтаў, рэшта на ўніверсітэтах нямецкіх у іншых гарадох.

На ўніверсітэце УНРРА-ы маюцца таксама беларускія выкладчыкі.

Вялікую матэрыяльную помач беларускай моладзі аказвае УНРРА.

У большых асяродках маюцца беларускія царкоўныя, ці касцельныя прыходы з беларускімі святарамі.

Студэнцкі часопіс

26-га лістапада 1945 г. выйшаў першы нумар студэнцкага часопісу пад назвай «Студэнцкія Весткі».

ДЗЕСЯЦЬ ПРЫКАЗАННЯЎ БЕЛАРУСКАГА СТУДЭНТА

1. Памятай, што найвышэйшым сваім дабром ёсць дабро Беларускага Народу.
2. Знай, што ты студыюеш для таго, каб здабытымі ведамі магчы лепей служыць тваёй Бацькаўшчыне.
3. Выкарыстоўвай кожную нагоду для пашырэння і паглыблення тваіх ведаў. Нагадчай павярхоўнасцю.
4. Вывучай старанна ў чужынаў усё, што добрае і карыснае і павярні яго на карысць твайго Краю.
5. Будзь сумленным і здысцыплінаваным сябрам студэнцкае грамады.
6. Дбай аб сваё ідэалы і шануй чужыя, бо гэтым і тваё будучы ўшанаваны.
7. Не забудзь, што ты з'яўляешся сябрам беларускага грамадства і маеш перад ім абавязкі.
8. Трымай высока сьцяг і сьцеражы годна імя беларускага студэнта.
9. Выконвай прыкладна ўсё, што належыць да цябе, бо ты ёсць малады беларускі інтэлігент і праз гэта во чы мільёнаў глядзяць на цябе.
10. Кожным словам і ўчынкам сваім пашырай славу Беларусі між чужымі.

ЛЕКЦЫІ: ангельскай, французскай, нямецкай, расейскай, польскай і беларускай мовы даюць беларускія студэнты на вельмі выгадных умовах. Пісаць на «Б. Н.».

якую «тлумач» відочна намагаўся (хоць і без удачы) ашукаць.

Тое-ж самае зроблена і ў прэсе. «Советский Патриот», напрыклад, у ном. 62 у рэпартажы аб канцэрце Лары-



сы Александровскай пасля прызнання ёй вялікага артыстычнага таленту безарамонна заканчвае свой артыкул:

«...мы поняли, что ее значение заключалось не только в ее вокальном искусстве: перед нами стояла Русская Народная певица».

Слова — «народная» падкрэслена, як бачна для таго, каб ступаваць тую нацыянальнасць беларускай Александровскай, якія ў чэ беларускіх песнях так выразна выпуклілі яе праўдзівую нацыянальнасць.

Вось якую рэкламу робяць нашай слаўнай артыстцы «Савецкія» патрыёты заганяючы і вольна як безарамонна эксплёатуе беларускую інтэлігенцыю на славу расейскай культуры.

Часопіс абсягам на 8 бачынак робіць вельмі прыемнае ўражанне, як сваёй формай, так і зместам, хоць і друкаваны на рататары.

Дэвіз беларускіх студэнтаў такі — **вучыся, працуй і змагайся**.

Часопіс змяшчае 6 артыкулаў:

1. Кліч студэнта,
2. 10 прыказанняў беларускага студэнта,
3. Вышэйшыя школы (інфармацыя),
4. Беларускі камітэт у Мюнхэне,
5. Першы сход беларускіх студэнтаў (справаздача),
6. Першыя крокі (каропекі малюнак з тамашняга жыцця).

Арганізацыя Беларускіх студэнтаў называецца «Беларускае Студэнцкае Згуртаванне», у скарачэнні — Б. С. З., якое мае свайго прадстаўніка ў цэнтры міжнароднага студэнцтва.

У Мюнхэне месціцца таксама кантраля «Лігі Беларускіх палітычных вязняў нямецкіх канцэнтрацыйных табароў і турмаў».

Прадстаўнік ад беларускай лігі ўваходзіць таксама ў лігу міжнародную б. палітычных вязняў.

Калі Вам патрэбна што з з'яўраціцеся па адр. **M. MARY** 37, rue Chateau d'Eau, Париж. знойдзеце ўсё на цэнах найвыгаднейшых.

Першыя крокі

Абразок з жыцця Беларусаў у Нямеччыне.

Пустыя вокны, ды пабітыя калюны станцыі. Ахоплівае цябе мімаволі жак перад няведаным новым жыццём у зруйнаваным горадзе. Дзе ні глянь — руіны. Стомленае вока дарэмна шукае адпачынку на чымсь, што ня мела-б сьлядоў, так нядаўна пануючага тут, знішчэння і сьмерці. Натоп! Гэты адзіны астаўся заўсёды роўны ў штодзённым сваім жыцці. Ён запаўняе станцыю і трамвай, плыве вуліцамі ў вядомым толькі яму напрамку. Вось хвала, карыстаючыся з парадзеўнай калюны самаходаў, панясла цябе з адной стараны вуліцы на другую. І ты баішся патануць у гэтым рухавым моры. У сэрца закралаецца няпэўнасць і страх ад адзіноцтва і перад нявяданым. Запытайшы пра дарогу, трапляеш у «Дойчэс Музеум», дзе памяшчана УНРРА. Гэта ёсць яе найбольшы і найрухлівейшы цэнтр у Баварыі.

Першым тваім уражаннем ёсць быццам-бы ты знайшоўся на нейкім інтэрнацыянальным кірмашы. Сапраўды са ўсіх старон чуюцца ўсе табе знаныя і нязнаныя мовы, ты бачыш рысы тыпаў розных рас, табе кідаюцца ў вочы колеры адзін

усіх нацый, ступені і адзначэнні розных родаў войск. Усё гэта, без малейшага знаку ўзаемнага антаганізму, кудысь адбывае падарожжа, прыяжджае і адляджае, мае свае мэты ў заданні.

І вось тут у пераходным пункце, у мурах бышага музею, пад апёкаю УНРРА-ы, знаходзіць прыяжджаючы ежу, адпачынае і парадку.

Па адпачынку ідзем шукаць знаёмых і залагаджывае справы. Калі ты студэнт, ідзеш у універсітэцкую канцелярыю. Там знаходзіш беларусаў, ад якіх даведзешся дакладна аб вышэйшай школе і дастанеш указанні, што і як маеш рабіць. Можаш быць пэўным апекі Беларускага Камітэту і Беларускага Студэнцкага Згуртавання. У невялікай сям'і беларусаў, у Мюнхэні, адразу адчуеш спакоей, як фізічны так і маральны. Ты адчуваеш сілу і ахвоту працаваць для дабра беларускае справы, разам з тымі, якія з адкрытымі рукамі чакаюць на моладзь, каб пашырыць і ўзмацніць рады культурных барацьбітоў на нашай нявырабленай ніве.

А. К.

П А Р Ъ Ж

Спадкаванне Новага Году

Парыжская Калёнія Беларусаў арганізавала супольныя абыдкі — спадкаванне Новага Году і разам з гэтым — хрэбціны першага нумару «Беларускіх Навінаў».

Многія сябры выступілі з прамовамі, у якіх дзякавалі рэдактару сп. Рыдлеўскаму за яго старанні ў працу, якую ён паклаў пры арганізацыі сындэкальнае сэкцыі беларускіх работнікаў і дапаў так вялікіх вынікаў, дасягнуўшы ў так цяжкіх матэрыяльных умовах рэалізаваць так даўняе лятучэньні нашай эміграцыі, — мець сваю газету.

У мілы і сямейнай атмасферы, сьпеваў беларускіх песняў і дэкламацыямі ўласных твораў некаторых сяброў закончылася сьвяточная сходка Беларусаў Парыжскай Калёніі.

З УКРАЇНСКАГА ЖЫЦЦЯ

16 — 17 лютага адбудзецца Кангрэс Аб'яднання Украінскіх Работнікаў у Францыі ў саль Конфэрэнцыі Францускага Хрысціянскага Сындэкату на 11-bis, rue Roquépine, Paris (8).

ПАМЫЛКІ

У папярэдні нумар «Б. Н.» украліся такія важнейшыя памылкі:

1. На чацьвертай бачыне арт. «Гістарычны календар на месяц студзень» у чацьвертым радку знізу надрукавана — Мікалая Рудого замест Мікалая Радзівіла Рудого.

2. Трошкі вышэй, у першым радку над «Увага рэдакцыі» ў адрэсе надрукавана Paris (3) замест Paris (8).

У тытуле артыкула «Кс. В. Галлеўскі» (3 бачына) надрукавана асновападобнік замест асновападобнік.

КУТОК ГУМАРУ

Конь і аўта

Конь спаткаўшыся з аўтама стаў надзі- бы.

— Ну й дурны-ж твой конь — кажа гаспадару едучы зь ім пасажыр.

— Зусім ня дурны — запярэчыў гаспадар.

— А каб ты пабачыў штаны ідучы без чалавека, ня спужаўся-б?

Даў рады

Да маці прыбеглае васьмігадовы сыноч:

— Мама! — крычыць — у дзедку з ма- лаком увалілася мыш!

— Ах, Божахна...

— Але дарма, мамка, я ўжо даў рады.

— Ці-ж ты зрабіў?

— Ката ўкінуў!

Далікатнае абыходжаньне

Мікіта сароміць свайго сябра за недалі- катнае абыходжаньне.

— Трэба із жонкаю абыходзіцца далі- катна: на вы. Вось, Уладзімер, дык той заўсёды вы кажа.

ГІСТАРЫЧНЫ КАЛЕНДАР НА МЕСЯЦ ЛЮТЫ.

1. 1588. — Прывілей Жыгімонта III аб трыбунальскіх судах у В.К.Літоўскім.
1. 1661. — Паўстаньне жыхароў г. Магілёва проці маскоўскіх войск, усту- піўшых у Беларусь.
5. 1916. — Сьмерць паэты Цёткі.
12. 1910. — 1-шы беларускі спектакль (опэры) ў Вільні.
15. 1386. — Хрышчэньне Ягайлы.
15. 1563. — Заваяваньне Масквой Полацку.
19. 1861. — Скасаваньне прыгону.
21. 1918. — 1-ая ўстаўная Грамата Вык. К-ту Рады Усебеларускага Зьезду.
27. 1919. — Летувя і Беларусь злучаны ў Летувіска-Беларускую Радавую Са- цыялістычную Рэспубліку.
29. 1468. — Статут Казімера Ягайлавіча.

Шукаюць

Браніслава Ярмаловіча і Валерыю Завадзкую з вёскі Ступаўшчына, Дзісьненскага павету, выехаўшых у Ш. А. і пражываючых дзесь пад някаго (на фэрме), шукае плямень- нік сын Юзэфы.

Беларускія арганізацыі ў Амэры- кы просіцца абвестку гэта пашы- рыць, мне пісаць на адрэс «Белар. Нав.».

Чарнякевіча, з Клябанцаў, выехаў- шага ў ЗША, шукае сваяк. Пісаць на рад. «Б. Н.».

Аляксандру Залужную, із Шара- цёўшчыны, выехаўшай да Амэрыкі ў 1936 г., шукае Ніна. Пісаць да рад. «Б. Н.».

Капітана Гузьня, з Белар. Слуц- кага палку, які знаходзіўся да вай- ны ў Detroit, U.S.A., шукае сябра па палку Рыдлеўшчык. Пісаць на рад. «Б. Н.».

Redacteur resp.: Ing. Léon Rydlewsky. Le Directeur: Maurice Bouladoux. Imp. J.E.P., 7, rue Cadet, Paris 9^e. Travail exécuté par des syndiqués.